



भारती शिक्षा समिति, बिहार

प्रेमकुंज, विंध्यवासिनी पथ, कदमकुआँ, पटना-800 003

Website : bssbihar.org



पत्रांक :-

दिनांक :-

नमूना-पत्र

नव चयनित आचार्यों हेतु (कार्यरत आचार्यों को छोड़कर)

महोदय / महोदया,

सूचित करना है कि आचार्य चयन परीक्षा, 2017-18 के लिखित एवं मौखिक परीक्षा के उपरांत आपका चयन नवीन आचार्य प्रशिक्षण वर्ग के लिए किया गया है। प्रशिक्षण वर्ग दिनांक 06 मार्च 2018 से 25 मार्च 2018 तक भगवान जगन्नाथ आचार्य प्रशिक्षण महाविद्यालय (पंचशील विद्यालय के निकट), कुम्हरार, पटना में आयोजित है, जिसमें प्रशिक्षणार्थी के नाते आपकी सहभागिता आवश्यक है। वर्ग की विस्तृत सूचनाएँ निम्नलिखित है :-

- * प्रशिक्षण शुल्क 3,000.00 (रुपए तीन हजार मात्र) एवं गमनागमन व्यय प्रशिक्षणार्थी को स्वयं वहन करना है।
- * प्रशिक्षण वर्ग में मौसमानुसार कपड़े, ओढ़ने-बिछाने की कम्बल व चादर, मच्छरदानी, तख्ती, थाली, ग्लास, टॉर्च, तेल, साबुन तथा दैनिक उपयोग की अन्य सामग्री साथ लेकर आना है। इसके अलावे वंदना पुस्तक, चार अभ्यास पुस्तिकाएँ, एक जिस्ता रुलदार कागज, अंग्रेजी सुलेख हेतु चार लाइन वाली कॉपी, कलम, आवश्यक रिफिल, पेंसिल, रबड़ तथा स्केच पेन लाना अपेक्षित है। यदि कोई औषधि नियमित लेते हों तो वह औषधि भी साथ लाएँ।
- * सभी प्रशिक्षणार्थियों को अपने साथ आचार्य वेश लाना अनिवार्य है।
-पुरुष हेतु : धोती-कुर्ता या चुस्त पायजामा-कुर्ता तथा शारीरिक के लिए खाकी निकर (हाफ पैट), टी-शर्ट तथा पी.टी.शूज।
-महिला हेतु : लाल किनारे वाली सफेद साड़ी, लाल ब्लाउज, सलवार-कुर्ती (सलवार-सूट), दुपट्टा एवं पी.टी. शूज।
- * बच्चों को साथ रखने या परिसर से बाहर जाने या बाहर के किसी व्यक्ति से मुलाकात की व्यवस्था नहीं रहेगी। रेडियो, टेपरिकॉर्डर, सेलफोन के उपयोग की भी सुविधा नहीं मिल पाएगी। अतः इस प्रकार की सामग्री अथवा अन्य कीमती सामग्री साथ में न लाएँ।
- * प्रशिक्षण काल में किसी भी प्रकार का आंशिक अथवा पूरे दिन का अवकाश नहीं मिल सकेगा।
- * प्रशिक्षण वर्ग की दिनचर्या व्यस्त, परिश्रमपूर्ण, शिविर जीवन के अनुरूप होगा। इसमें सुख-सुविधा की विशेष अपेक्षा न करके, सिखाए गए विषयों को मनोयोगपूर्वक हृदयंगम करना आपकी प्रगति में सहायक होगा। विशेष सुविधा चाहने वाले या अस्वस्थ अभ्यर्थी वर्ग में सम्मिलित न हों।
- * किसी भी प्रकार की अनुशासनहीनता, प्रशिक्षण के नियमों से विपरीत चलने पर अथवा किसी भी प्रकार के नशा का सेवन करने पर प्रशिक्षणार्थी को किसी भी समय प्रशिक्षण वर्ग से वापस किया जा सकता है।
- * आचार्य चयन परीक्षा सम्पूर्ण दक्षिण बिहार के शिशु मंदिरों / विद्या मंदिरों की आवश्यकता के आलोक में है। अतएव प्रशिक्षणोपरांत आपको दक्षिण बिहार के किसी भी विद्यालय में आचार्य के नाते योगदान हेतु भेजा जा सकता है। इसके लिए किसी के स्थान विशेष का निवेदन स्वीकार नहीं होगा।

एतदर्थ, उपर्युक्त सूचनाओं के आलोक में आचार्य प्रशिक्षण वर्ग हेतु अपेक्षित सामग्रियों के साथ दिनांक 06 मार्च 2018 को मध्याह्न 12:00 बजे तक वर्ग स्थल पर उपस्थित होने का कष्ट करें। दिनांक 25 मार्च 2018 को अवकाश होगा।

भवदीय

(Handwritten Signature)

(अमरनाथ प्रसाद)
सचिव

: आलोक :

वंदना पुस्तक, कतिपय अन्य महत्वपूर्ण पुस्तकें एवं खाकी निकर (हाफ पैट) / फुल पैट एवं आवश्यक साहित्य वर्ग स्थल पर उपलब्ध रहेगा, जिसे सशुल्क प्राप्त किया जा सकता है।

संपर्क सूत्र: 9470021055